

ప్రతి అక్షరం...

ప్రజల పక్షం....

ప్రజాగళం

తెలుగు దినపత్రిక

బుధవారం 23 - 09 - 2026

వినాయక నిమజ్జనం సందర్భంగా ముందస్తు బైండోవర్లు.



నిజామాబాద్ క్రైమ్ సెప్టెంబర్ 22(ప్రజాగళం): వినాయక నిమజ్జనం కార్యక్రమం ప్రశాంత వాతావరణం లో, ఎలాంటి అవాంఛనీయ సంఘటనలకు తావులేకుండా నిర్వహించేందుకు నిజామా బాద్ పోలీస్ కమిషనరీ పరిధిలో పోలీసులు ముందస్తు చర్యలు చేపట్టారు. నిజామాబాద్ పోలీస్ కమిషనరీ పి. సాయి చైతన్య ఆదేశాల మేరకు, శాంతిభద్రతలకు విఘాతం కలిగించే అవకాశం ఉన్న వ్యక్తులను ముందస్తుగా గుర్తించి మంగళ వారం అడుపులోకి తీసుకోవడం జరిగిందని సీపీ వెల్లడించారు. అనంతరం సంబంధిత మండల రెవెన్యూ అధికారులు (తహసీల్దార్) ఎదుట హాజరుపరిచి, చట్టపరమైన నిబంధనల ప్రకారం బైండోవర్ చర్యలు చేపట్టడం జరిగిందన్నారు. వినాయక నిమజ్జనం సందర్భంగా ఎలాంటి గొడవలు, ఘర్షణలు, అల్లర్లు లేదా ఇతర అవాంఛనీయ సంఘటనలు చోటుచేసుకోకుండా ప్రత్యేక నిఘా ఏర్పాటు చేశామన్నారు. నిమజ్జన

మార్గాలు, ప్రధాన కూడళ్లు, సున్నితమైన ప్రాంతాలు, రద్దీ ప్రదేశాల్లో పోలీస్ బందోబస్తును ఏర్పాటు చేసి, నిరంతరం పర్యవేక్షణ చేపడుతున్నట్లు వెల్లడించారు. నిమజ్జన కార్యక్రమంలో పాల్గొనే ప్రతి ఒక్కరూ శాంతియుతంగా, క్రమశిక్షణతో, పరస్పర సహకారంతో వ్యవహరించాలని సీపీ సూచించారు. శాంతిభద్రతలకు విఘాతం కలిగించే చర్యలకు పాల్పడితే చట్టప్రకారం కఠిన చర్యలు తీసుకుంటామని హెచ్చరించారు. ప్రజల భద్రత, శాంతిభద్రతల పరిరక్షణకు పోలీస్ శాఖ అన్ని ముందస్తు చర్యలు తీసుకుంటుందని, వినాయక నిమజ్జన కార్యక్రమాన్ని ప్రశాంతంగా నిర్వహించేందుకు ప్రజలు పోలీస్ శాఖకు సహకరించాలని పోలీస్ కమిషనరీ పి. సాయి చైతన్య సూచించారు. నిజామాబాద్ డివిజన్ వ్యాప్తంగా 280 మంది, ఆర్మూర్ డివిజన్ వ్యాప్తంగా 175 మంది, బోధన్ డివిజన్ వ్యాప్తంగా 117 మందిని బైండోవర్ చేయడం జరిగిందన్నారు.

- జిల్లా వ్యాప్తంగా 572 మంది బైండోవర్.
- నిజామాబాద్ పోలీస్ కమిషనరీ సాయి చైతన్య వెల్లడి.

టేపీసీసీ చీఫ్ బిగ్బాంతి



ప్రజాగళం, ప్రతినిధి, (హైదరాబాద్) ఆదిలాబాద్ లోని రిమ్స్ ఆసుపత్రిలో టేపీ యూనిట్ పేలి అగ్ని ప్రమాదం జరిగిన సంఘటన పై టీపీసీసీ అధ్యక్షులు మహేష్ కుమార్ గౌడ్ దిగ్బాంతి వ్యక్తం చేశారు. ఆసుపత్రిలో అర్థరాత్రి అగ్నిప్రమాదం జరిగి ఇద్దరు చిన్న పిల్లలు మృతి చెందడం పట్ల ఆయన తీవ్ర ఆవేదన వ్యక్తం చేశారు. ప్రమాదంలో గాయపడ్డ పిల్లలకు మెరుగైన వైద్యం అందించాలని ఆయన కోరారు.

ఘనంగా గణపతి హోమం

(ప్రజాగళం, డిసెంబర్): స్థానిక శ్రీకాశీ విశ్వనాథ ఆలయం డిసెంబర్ 22న సాంప్రదించిన గణపతి మండలి 35వ సం, వార్షికోత్సవంలో భాగంగా పలు కార్యక్రమాలు నిర్వహిస్తున్నారు. మంగళ వారం స్వామివారికి మొదలకాలతో లడ్డూలతో ఉదయం "లింగపతి హోమము" "సాభాగ్య లక్ష్మి వ్రతము" జరిగాయి. సాయంత్రము లడ్డూవేలము నిర్వహించారు. కార్యములో కమిటీ సభ్యులు, భక్తులు, గ్రామస్థులు పెద్ద సంఖ్యలో పాల్గొన్నారు.

టేపీసీసీ చీఫ్ కు శుభాకాంక్షలు తెలిపిన డీసీసీ అధ్యక్షులు నగేష్ రెడ్డి.



నిజామాబాద్ సీటీ సెప్టెంబర్ 22 (ప్రజాగళం): తెలంగాణ రాష్ట్ర కాంగ్రెస్ కమిటీ అధ్యక్షులుగా దిగ్విజయంగా రెండు సంవత్సరాలు పూర్తి చేసుకున్న సందర్భంగా మహేష్ కుమార్ గౌడ్ ను జిల్లా కాంగ్రెస్ కమిటీ అధ్యక్షులు నగేష్ రెడ్డి మంగళవారం మర్యాదపూర్వకంగా కలిశారు. టీపీసీసీ అధ్యక్షులు 2 సంవత్సరాలు పదవి పూర్తి చేసుకున్న మహేష్ కుమార్ గౌడ్ ను హైదరాబాద్ లోని వారి నివాసంలో కలిసి పుష్ప గుచ్ఛం అందజేసి శుభాకాంక్షలు తెలిపారు. ఈ సందర్భంగా జిల్లా కాంగ్రెస్ పార్టీ అధ్యక్షులు కాట్నల్లి నగేష్ రెడ్డి, మాట్లాడుతూ, ఎన్ ఎస్ యు ఐ కార్యకర్త స్థాయి నుండి ప్రదేశ్ కాంగ్రెస్ కమిటీ అధ్యక్షునిగా ఎదిగిన మహేష్ కుమార్ గౌడ్ కు అభినందనలు తెలిపారు. గత రెండు సంవత్సరాలుగా పార్టీ పగ్గాలు చేపట్టి పార్టీకి ప్రజల్లో మంచి గుర్తింపు తీసుకొచ్చారని కొనియాడారు. ఇదే స్ఫూర్తితో వచ్చే ఎన్నికల్లోనూ కాంగ్రెస్ పార్టీని మరోసారి అధికారంలోకి తీసుకురావడం ఖాయమన్నారు. మహేష్ కుమార్ గౌడ్ ఎల్లవేళల పార్టీ నాయకులకు, కార్యకర్తలకు అండగా ఉంటారని నగేష్ రెడ్డి సంపూర్ణ విశ్వాసం వ్యక్తం చేశారు. ఈ సందర్భంగా జిల్లా కాంగ్రెస్ కమిటీ అధ్యక్షులు నగేష్ రెడ్డి, మహేష్ కుమార్ గౌడ్ కు శాలువాతో సన్మానం చేశారు.



తె.యూ.గర్ల్స్ హాస్టల్ వార్డెన్ గా డాక్టర్. యల్. జ్యోత్స్న.

నిజామాబాద్ రూరల్ సెప్టెంబర్ 22 (ప్రజాగళం): తెలంగాణ యూనివర్సిటీ వైస్ ఛాన్సలర్ ప్రొఫెసర్ టి. యాదగిరి రావు ఆదేశాల మేరకు గర్ల్స్ హాస్టల్ వార్డెన్ గా గతంలో సేవలందించిన డా. జ్యోత్స్న మరోసారి వార్డెన్ గా నియమిస్తూ యూనివర్సిటీ రిజిస్ట్రార్ ప్రొఫెసర్ యం. యాదగిరి మంగళవారం నియామక ఉత్తర్వులు జారీ చేశారు. ఈ నియామక పత్రాలను వార్డెన్ కు అందజేశారు. ఈ పునర్నియామకం పట్ల అధ్యాపకులు, సిబ్బంది మరియు విద్యార్థులు డా. జ్యోత్స్నకు అభినందనలు తెలియజేశారు.



అనుమతులు నిల్.. నిర్మాణం పుల్.. అధికారుల మీనమేషాలు.

ఆర్మూర్, సెప్టెంబర్ 22(జనసాక్షి): ఆర్మూర్ మున్సిపల్ పరిధిలోని 1వ వార్డులో అక్రమ ఇంటి నిర్మాణం జోరుగా కొనసాగుతుంది. గతంలో నిర్మించిన ఇంటి నిర్మాణంపై మొదటి అంతస్తు కొత్త ఇంటి నిర్మాణం జరుపుతున్నారు. అదే విధంగా రోడ్డు భాగాన్ని ఆక్రమిస్తూ కమర్షియల్ ఫటర్ల నిర్మాణం యదేచ్ఛగా జరుపుతున్నారు. మున్సిపల్ చట్టం ప్రకారం ఒక ఇంటి నిర్మాణం జరపాలంటే టీఎస్ బి పాస్ లో అప్లై చేసుకోవాలి. క్రింది అంతస్తు ఇంతకుముందే నిర్మాణం జరిగి ఉంటే ప్రస్తుతం జరుగుతున్న మొదటి అంతస్తు నిర్మాణంతోపాటు ఇంటి మొత్తానికి పర్మిషన్ తీసుకోవాలి. మున్సిపల్ అధికారులు సైతం ఆ ఇంటి నిర్మాణం పై ఏలాంటి అనుమతులు ఉన్నాయో చూడకుండా వ్యవహరిస్తున్నారు. పిప్రీ మార్గం వెళ్ళే రోడ్డు దారిలో నిర్మాణం జరుగుతున్న అధికారులు చలనం లేకుండా ఉంది. ఇకనైనా మున్సిపల్ కమిషనర్, టౌన్ ప్లానింగ్ అధికారులు స్పందించి అక్రమ నిర్మాణం పై చర్యలు తీసుకోవాల్సిందిగా ప్రజలు కోరుతున్నారు.


ఘనంగా మహాగణపతి హోమం



(ప్రజాగళం, హైదరాబాద్): బేగంబజార్ ఫీల్డ్‌ఘానాలోని వానర సేన గణపతి మండపం వద్ద ‘విశ్వ విజయ్ మిత్ర మండల్’ ఆధ్వర్యంలో సహస్ర మోదక, 51 నారికేళ అష్టద్రవ్య మహాగణపతి హోమం సోమవారం అత్యంత వైభవంగా జరిగింది. మండప నిర్వాహకులు సూరజ్ వ్యాస్, హనుమాన్ వ్యాస్, కమల్ పాండేల నేతృత్వంలో ఈ పూజా కార్యక్రమాలు నిర్వహించారు. వేద పండితులు, ప్రధాన పూజారి ప్రసాద్ భట్ శిష్యబృందం ఆధ్వర్యంలో గణపతి పూజ, కలశ స్థాపన, మహాభిషేకం నిర్వహించారు.ముఖ్య అతిథులుగా అబ్దుల్ కలాం ఫౌండేషన్ చైర్మన్ శివశంకర్, పవన్ పూజారి, మహావీర్ శర్మ ప్రత్యేక పూజలు చేశారు. ఈ సందర్భంగా నిర్వాహకులు శివశంకర్‌ను శాలువాతో ఘనంగా సత్కరించారు. అనంతరం ప్రధాన పూజారి ప్రసాద్ భట్, అతిథులు మాట్లాడారు. పరిసర ప్రాంతాల మహిళలు, భక్తులు పెద్ద సంఖ్యలో తరలివచ్చి స్వామివారిని దర్శించుకుని తీర్థప్రసాదాలు స్వీకరించారు.

మున్సిపల్ కార్మికుల సమస్యలు వెంటనే పరిష్కరించాలి.

అర్బన్ మాజీ ఎమ్మెల్యే బిగాల గణేష్ గుప్త.



నిజామాబాద్ సిటీ సెప్టెంబర్ 22(ప్రజాగళం): మున్సిపల్ కార్మికులు ఎదుర్కొంటున్న న్యాయమైన సమస్యలను ప్రభుత్వం వెంటనే పరిష్కరించాలని నిజామాబాద్ అర్బన్ మాజీ ఎమ్మెల్యే గణేష్ బిగాల డిమాండ్ చేశారు. నిజామాబాద్ మున్సిపల్ కార్పొరేషన్‌లో కాంట్రాక్ట్,అవుట్‌సోర్సింగ్ పద్ధతిలో పనిచేస్తున్న ఎలక్ట్రిషియన్లు, లైన్‌మెన్లు, పారిశుధ్య కార్మికులు, డ్రైవర్లు, వాటర్ సెక్షన్ సిబ్బంది గత ఐదు రోజులుగా ధర్నా చౌక్‌లో చేపట్టిన సమ్మెకు నిజామాబాద్ అర్బన్ మాజీ ఎమ్మెల్యే గణేష్ బిగాల హాజరై తన పూర్తి మద్దతును ప్రకటించారు. ఈ సందర్భంగా ఆయన మాట్లాడుతూ, మున్సిపల్ కార్మికులు తన కుటుంబ సభ్యులతో సమానమని, వారి సమస్యల పరిష్కారం కోసం ప్రతిపక్షంలో ఉన్నప్పటికీ ఎల్లప్పుడూ అండగా ఉంటానని స్పష్టం చేశారు. ప్రభుత్వం వెంటనే జీవో 52ను రద్దు చేయాలని డిమాండ్ చేశారు. ప్రస్తుతం ఇస్తున్న 19,500 వేతనాన్ని పెంచి, కనీస వేతనంగా ?26,000 అందించాలని కోరారు.ప్రతి నెలా 1వ తేదీ నుండి 5వ తేదీ లోపు వేతనాలు చెల్లించాలని, రాత్రి వేళల్లో విధి నిర్వహణలో ఇబ్బందులు కలగకుండా మున్సిపల్ కార్పొరేషన్ నుండి ఐడెంటిటీ కార్డులు మంజూరు చేయాలని విజ్ఞప్తి చేశారు. ప్రమాదపశాత్తు కార్మికులు మరణిస్తే వారి అంత్యక్రియల కోసం ?20,000 తక్షణ సాయం అందించాలని, అలాగే మృతుల కుటుంబ సభ్యులకు (వయోపరిమితి సడలించి) ఉద్యోగ అవకాశాలు కల్పించాలని డిమాండ్ చేశారు. వినాయక చవితి ఉత్సవాల వేళ వీధిదీపాలు వెలగక నగరం అంధకారంలోకి వెళ్లే పరిస్థితి వచ్చిందని, దీనివల్ల ప్రజలకు మరియు శాంతిభద్రతలకు విఘాతం కలుగుతోందని గుర్తుచేశారు. ప్రాణాలకు తెగించి కోవిడ్ సమయంలో సేవలు అందించిన మున్సిపల్ కార్మికుల పట్ల ప్రభుత్వం దయతో వ్యవహరించాలని, కార్మికుల సమ్మె వల్ల నగరంలో పారిశుధ్యం, విద్యుత్ దీపాలు నిలిచిపోయి ప్రజలు తీవ్ర ఇబ్బందులు పడుతున్నందున ప్రభుత్వం వెంటనే స్పందించి సమస్యలను తీర్చాలని కోరారు.కార్మికులు కోరుతున్న డిమాండ్లు న్యాయమైనవని, అధికారులు మరియు ప్రభుత్వం వెంటనే స్పందించి, జిల్లా కలెక్టర్, మున్సిపల్ కమిషనర్ లు చర్చలు జరిపి వారి సమస్యలను తక్షణమే పరిష్కరించాలని గణేష్ బిగాల డిమాండ్ చేశారు. ఈ కార్యక్రమంలో పార్టీ నగర అధ్యక్షులు సిర్ప రాజు,మాజీ నుదా చైర్మన్ ప్రభాకర్ రెడ్డి, సత్య ప్రకాష్ నవీద్ ఇక్బాల్,జగత్ రెడ్డి,అబ్దుల్ మతీన్ తదితరులు పాల్గొన్నారు.

అందరి సహకారంతో ఆర్మూర్ అభివృద్ధి

మున్సిపల్ నూతన భవనానికి స్థలం పరిశీలన అధికారుల తో సమావేశం : ఎమ్మెల్యే పైడి రాకేష్ రెడ్డి

ఆర్మూర్ సెప్టెంబర్ 22 (ప్రజాగళం): పట్టణంలోని మార్కెట్ కమిటీ కార్యాలయం నియోజకవర్గ శాసనసభ్యులు పైడి రాకేష్ రెడ్డి మున్సిపల్. రెవెన్యూ, మార్కెట్ కమిటీ అధికారులతో పాటు పాలకులచే సమావేశం ఏర్పాటు చేశారు.మంగళవారం నూతన మున్సిపల్ కార్యాలయం నిర్మాణ కొరకు స్థలం పరిశీలించారు. రాష్ట్ర ప్రభుత్వం రు 7.50 కోట్లు మంజూరు చేసిందని అట్టి నిధులతో మూడు ఎకరాల స్థలంలో నూతన మున్సిపల్ భవనం నిర్మాణం చేపడతామని తెలిపారు. మార్కెట్ కమిటీ యొక్క విస్తీర్ణ 11. 9 ఎకరాల భూమి కలదని. ఇట్టి భూమిలో మున్సిపల్ కార్యాలయం తో పాటు మండల రెవెన్యూ కార్యాలయం. మహిళా పోలీస్ స్టేషన్. ట్రాఫిక్ పోలీస్ కార్యాలయం ఏర్పాటు చేస్తామని వాటి నిర్మాణ నిధులు మంజూరుకై ప్రభుత్వంకు నివేదిక అందించానని. నిధులు మంజూరు కాగానే మున్సిపల్ కార్యాలయం తో పాటు ఇతర నాలుగు కార్యాలయలు కూడా మార్కెట్ కమిటీ ప్రాంతం లోనే ఏర్పాటు చేస్తామని తెలిపారు. గత కొన్ని సంవత్సరాలుగా



మార్కెట్ కమిటీ కార్యాలయం శిథిలానికి చేరుకుందని అట్టి మార్కెట్ కార్యలయం కొరకు సర్వే నం 150 లో ప్రభుత్వ స్థలంలో నిర్మాణం చేపడతామని తెలిపారు. ప్రజల కు అభ్యంతరం ఉంటే అఖిల పక్ష సమావేశం ఏర్పాటు చేసి పార్టీలకు అతీతంగా అభివృద్ధి పనులు చేపధాం. నియోజకవర్గ ప్రజల సంక్షేమం.అభివృద్ధి నా లక్ష్యం అని తెలిపారు. పట్టణ. మండల ప్రజలు బస్టాండులో దిగిన తర్వాత అందుబాటులో ఉన్న కార్యాలయలకు వెళ్లి పనులు చేయించుకుంటారని ప్రజల సౌకర్యం కొరకు నూతన ఇంటిగ్రేటెడ్ కార్యాలయాలు ఏర్పాటు చేస్తున్నామని తెలిపారు. ఆర్మూర్ బస్టాండ్ ను నూతన కాంప్లెక్స్ నిర్మాణం చేపట్టడం జరుగుతుందని. ఉత్తర తెలంగాణ కు ఆదర్శంగా నూతన ఈ వి బస్ డిపో.బస్టాండ్ ఏర్పడు చేసి రాష్ట్రానికి ఆదర్శంగా నిలుపు తానని తెలిపారు.

కేంద్ర నిధుల తో రింగ్ రోడ్

పట్టణ అభివృద్ధి లో బాగంగా కేంద్ర నిధుల తో ఆర్మూర్ రైల్వే స్టేషన్ నుండి డిచ్ వల్లి రైల్వే స్టేషన్ వరకు రైలు సదుపాయాలు. రింగ్ రోడ్ పనులు అద్దల్. తొర్లికొండ. బ్రాహ్మన్ వల్లి. గోవింద్ పేట్. లక్ష్మీర.చేపూర్. పల్లె. ఘతేపూర్. పి ప్రి. ఆర్మూర్ వరకు రింగ్ రోడ్ పనులకు ప్రతి పాదన పంపమని.జక్రాన్ పల్లి ఎయిర్ పోర్ట్ పనులు చేపట్టనున్నామని తెలి పారు. గ్రామీణ ప్రాంతాల రైతులు పండించిన పంటలు పట్టణానికి వెళ్లి వ్యాపారం చేసు కోవడానికి రవాణా సౌకర్యం కల్పిస్తున్నామని తెలిపారు. ఈ కార్యక్రమంలో సబ్ కలెక్టర్ అభిజ్ఞాన్ మాల్వీయా, ఎమ్మార్వో సత్య నారాయణ. జిల్లా మార్కెట్ అధికారి గంగు బాయి. చైర్మన్ సాయి బాబా గౌడ్. సెక్రటరీ పరమేశ్వర్.మున్సిపల్ కమిషనర్ శ్రీహరి రావు. కౌన్సిలర్ లు. నాయకులు. అధికారులు తదితరులు పాల్గొన్నారు

సొసైటీ లో నిధులు అవకతవకలు జరిగాయాన్న పేద్దులు చేసిన ఆరోపణలు అవాస్తవం.

తీవ్రంగా ఖండించిన సొసైటీ చైర్మన్ పోల మల్కారెడ్డి...

అభివృద్ధి బాటలో నడుస్తున్న సొసైటీ ని బదనం చేయవద్దు....

ఎడపల్లి,సెప్టెంబర్ 22: (ప్రజా గళం): ఎడపల్లి మండల కేంద్రంలోని సహకార సంఘం (సొసైటీ)లో నిధులు దుర్వినియోగం అయినట్లు వచ్చిన ఆరోపణల్లో ఎటువంటి నిజంలేదని,దీనిని తీవ్రంగా ఖండిస్తున్నట్లు సొసైటీ చైర్మన్ పోల మల్కారెడ్డి తెలిపారు. ఎడపల్లి సొసైటీ లో ఏర్పాటు చేసిన విలేజరుల సమా వేశంలో ఆయన మాట్లాడుతూ.. మంగల్ పహాడ్ గ్రామానికి చెందిన మాల పెద్దులు సొసైటీలో నిధులు అవతావకలు జరిగాయాని మండల పరిషత్ కార్యాల యంలో సోమవారం నిర్వహించిన ప్రజావాణి లో అధికారులకు ఫిర్యాదు చేయడం సరైనది కాదని అన్నారు.ఆయన చేసిన ఆరోపణల్లో వాస్తవం లేదని స్పష్టం చేశారు.నిధుల గోల్ మాల్ చేసిన సేల్స్ మెన్ ల నుంచి రికవరీ చేయిస్తున్నామని,కొంత డబ్బు లు రికవరీ చేశామని,ఇంకా వారి నుంచి రికవరీ కావాల్సి ఉందని ఆయన అన్నారు. తాను సొసైటీ చైర్మన్ గా మొదటిసారి భాద్యతలు తీసుకున్నపుడు వ్యాపారం సప్లాల్లో ఉందని,ఆ తర్వాత పాలకవర్గం సభ్యులు, రైతుల



సహకారంతో వారి సూచనలు,సల హాలు పరిగణలోకి తీసుకుని నేడు సొసైటీ అభివృద్ధి దిశలో పయనిస్తోందని అన్నారు.సొసైటీకి ప్రతి ఖర్చు ఉంటుందని,సొసైటీలో పనిచేసే ఉద్యోగ సిబ్బందికి జీత భత్యాలు చెల్లించడం జరుగుతుంది అని అన్నారు. సొసైటీలో నిధులు అవకతవకలు జరిగాయాని ఎదో ఉహించుకొని అధికారులకు ఫిర్యాదు చేసి సొసైటీని బదలం చేయవద్దని నూచించారు.వాస్తవాలు తెలుసుకొని మాట్లాడాలని,సొసైటీ లో నిధులు

అవకతవకలు జరిగినట్లు అనుమానం ఉంటే నేరుగా సొసైటీలో అడిగి తెలుసుకోవాలని అన్నారు.మరొక్క సారి ఇటువంటి అసత్య ఆరోపణలు చేయడం,బాగా నడుస్తున్న సొసైటీని బదలం చేయడం మానుకోవాలని పెద్దులుకు చైర్మన్ మల్కారెడ్డి హితవుపలికారు. ఈ సమావేశంలో సొసైటీ సి ఈవో రాజారామ్,డై రెక్టర్ సి హెచ్.నగేష్ గౌడ్,నాయకులు బంజ కామప్ప,రవీందర్ రెడ్డి,దూస గంగాధర్,కృష్ణ రెడ్డి,ఫర్దీ లైజర్ అహ్మద్ ఖాన్,తదితరులు పాల్గొన్నారు.

జర్నలిస్టుల పిల్లలకు 75 శాతం ఫీజు రాయితీ

నిజామాబాద్ ,సెప్టెంబర్ 22: (ప్రజా గళం) : జర్నలిస్టుల పిల్లలకు ప్రయివేట్ స్కూల్స్ లో 100 శాతం ఫీజు రాయితీ ఇవ్వాలని ప్రెస్ క్లబ్ కమిటీ చేసిన కృషి ఫలించింది. 75 శాతం ఫీజు రాయితీ కల్పిస్తూ డిఈఓ నర్సులర్ జారీ చేశారు. మీ పిల్లల్ని చదివిస్తున్న స్కూల్స్ లో ఈ లెటర్ చూపించి ఫీజు రాయితీ చేయను కోగలరు. ప్రభుత్వ సలహాదారు సుదర్శన్ రెడ్డి జర్నలిస్టు పిల్లలకు ప్రయివేట్ స్కూల్స్ లో ఫీజు రాయితీ కల్పించాలని వినతి పత్రం ఇచ్చిన వెంటనే స్పందించారు.

సీఎంఆర్ఎఫ్ చెక్కుల పంపిణీ చేసిన గ్రామ శాఖ అధ్యక్షులు

- కాంగ్రెస్ ప్రభుత్వం అంటేనే పేదల పక్షపాతి
- ఇందల్వాయి గ్రామ శాఖ అధ్యక్షులు బైరి రవి



ఇందల్వాయి సెప్టెంబర్ 22 (ప్రజా గళం) : ఇందల్వాయి మండల కేంద్రంలోని ఇందల్వాయి గ్రామంలో స్థానిక నిజామాబాద్ రూరల్ ఎమెల్టీ డాక్టర్ రేకులపల్లి భూపతిరెడ్డి ఆదేశానుసారంతో ఇందల్వాయి కాంగ్రెస్ పార్టీ గ్రామ శాఖ అధ్యక్షులు బైరి రవి, మాజీ మండల అధ్యక్షులు మోతూర్ నవీన్ గౌడ్ ఆధ్వర్యంలో సీఎంఆర్ఎఫ్ చెక్కులను మంగళవారం లబ్ధిదారులకు పంపిణీ చేశారు. అనంతరం గ్రామ శాఖ అధ్యక్షులు బైరి రవి మాట్లాడుతూ కాంగ్రెస్ ప్రభుత్వం ఇచ్చిన హామీల మేరకు రాష్ట్రం అభివృద్ధి పథంలో నడుస్తుందని తెలిపారు. కాంగ్రెస్ పార్టీ ఇచ్చిన హామీల అమలు దశలవారీగా తీర్పుతూ రైతులకు అండగా భరోసానిస్తున్న ఘనత సీఎం రేవంత్ రెడ్డికి చెందుతుందన్నారు. పేద, బడుగు బలహీన వర్గాల ప్రజలకు నిత్యం అందుబాటులో ఉంటూ వారి సంక్షేమం కోసం మూడు సంవత్సరాలలో అత్యధిక సీఎంఆర్ఎఫ్ పండును అందించిన ఘనత కాంగ్రెస్ రాష్ట్ర ప్రభుత్వానిదేనన్నారు. గతంలో ప్రభుత్వాలు ఉన్నప్పుడు ప్రజలకు ఎలాంటి అండగా నిలువలేకపోయారని అన్నారు, గతంలో సీఎంఆర్ఎఫ్ నిధుల కోసం ఎంతోమంది రాష్ట్ర ప్రజలు దరఖాస్తు చేసుకున్నప్పటికీ అరకోరగా పంపిణీ చేసేవారన్నారు. రాబోయే రోజులలో స్థానిక నిజామాబాద్ రూరల్ ఎమెల్టీ డాక్టర్ రేకులపల్లి భూపతిరెడ్డి సహకారంతో ఇందల్వాయి గ్రామానికి గ్రామ అభివృద్ధి కోసం మరిన్ని నిధులు వచ్చేలా చూస్తామని తెలిపారు ఇప్పటికే గ్రామంలో పలు అభివృద్ధి కార్యక్రమాలు జరుగుతున్నాయని తెలిపారు. ఈ కార్యక్రమంలో మాజీ గ్రామ శాఖ అధ్యక్షులు సాహేందర్, మాజీ సర్పంచ్ ఆరిపెల్లి దశరథ్, యూత్ నాయకులు రఘువీర్, లబ్ధిదారులు బుట్టి చిన్న గంగారం, ఎం రమేష్ నరసయ్య, గంగారం, గంగాధర్ తదితర గ్రామ ప్రజలు పాల్గొన్నారు.

విద్యార్థులకు దుస్తులు పంపిణీ చేసిన

గ్రామ సర్పంచ్, ఉప సర్పంచ్, వీడిసీ కమిటీ - సర్పంచ్ లోకాని గంగామణి గంగారం



ఇందల్వాయి సెప్టెంబర్ 22 (ప్రజా గళం) : మండల కేంద్రంలోని ఇందల్వాయి గ్రామంలోని ప్రాథమికోన్నత పాఠశాలలో గ్రామ సర్పంచ్ లోకని గంగామణి గంగారం, ఉప సర్పంచ్, విడిసి చైర్మన్ రియాజ్, వైస్ చైర్మన్ బాగ్రి నారాయణలు మంగళవారం విద్యార్థులకు దుస్తులు పంపిణీ చేశారు. అనంతరం గ్రామ సర్పంచ్ మాట్లాడుతూ విద్యార్థిని, విద్యార్థులు చదువుతో పాటు ఆటపాటలలో, సాంకేతిక రంగాలలో సైతం రాణించాలని విద్యార్థిని విద్యార్థులకు సూచించారు, రానున్న భవిష్యత్తు కాలంలో ఇందల్వాయి పాఠశాలను జిల్లా స్థాయిలో అన్ని విధాల అన్ని రంగాలలో మంచి స్థాయిలో నిల్వాలని ఆకాంక్షించారు, విద్యార్థులు ఈ దశ నుండే ప్రపంచంతో పోటీపడేలా పట్టుదలతో ముందుకెళ్లాలని సూచించారు. ఈ కార్యక్రమంలో గ్రామ సర్పంచ్ లోకని గంగమని గంగారం, ఉప సర్పంచ్ మోతూర్ శ్రీనివాస్ గౌడ్, మాజీ మండల అధ్యక్షులు, నవీన్ గౌడ్, గ్రామ అభివృద్ధి కమిటీ చైర్మన్ రియాజ్, వైస్ చైర్మన్ బాగ్రి నారాయణ, ప్రధానోపాధ్యాయులు, విద్యార్థులు తదితరులు పాల్గొన్నారు.

హున్నా 33/11 కేవి సబ్ స్టేషన్ కు పిఎంకుసుమ్ పథకం కింద సౌర విద్యుత్ ప్లాంట్ను ప్రారంభించిన ఎస్ఈ, రాజేశ్వర్ రావు



బోధన్ ప్రతినిధి, సెప్టెంబర్ 22: (ప్రజా గళం) బోధన్ డివిజన్ పరిధిలోని హున్నా 33/11 కేవీ సబ్ స్టేషన్ కు పిఎంకుసుమ్-ఎ పథకం కింద ఏర్పాటు చేసిన మొత్తం 2 మెగావాట్ల 1ఎండ్ బ్ల్యాండ్ 1ఎండ్ బ్ల్యాండ్ సామర్థ్యం కలిగిన సౌర విద్యుత్ ప్లాంట్ను మంగళవారం గ్రీడ్ కు విజయవంతంగా అనుసంధానం చేసి టెక్నికల్ గా ఛార్జ్ చేశారు. బోధన్ టౌన్--2 సెక్షన్ పరిధిలోని టాక్టీ గ్రామంలో ఏర్పాటు చేసిన ఈ సౌర విద్యుత్ ప్లాంట్ను నిజామాబాద్ సర్కిల్ సూపరింటెండింగ్ ఇంజనీర్ పి.వి.రాజేశ్వర్ రావు ఆధ్వర్యంలో గ్రీడ్ కు విజయవంతంగా అనుసంధానం చేసి ప్రారంభించారు. ఈ సందర్భంగా ఎస్ఈ రాజేశ్వర్ రావు మాట్లాడుతూ, సౌర విద్యుత్ను స్థానిక విద్యుత్ వ్యవస్థలోకి అనుసంధానం చేయడం ద్వారా పునరుత్పాదక ఇంధన వినియోగం పెరగడంతో పాటు, రైతులకు సౌర విద్యుత్ ఉత్పత్తి ద్వారా అదనపు

ఆదాయ అవకాశాలు లభిస్తాయని తెలిపారు. పునరుత్పాదక ఇంధన వనరులను ప్రోత్సహించడం, సౌర విద్యుత్ ఉత్పత్తిని పెంచడం ద్వారా పర్యావరణ పరిరక్షణకు తోడ్పడటంతో పాటు భవిష్యత్లో పెరుగుతున్న విద్యుత్ అవసరాలను సమర్థవంతంగా తీర్చేందుకు టిజి ఎస్ పిడిసిఎల్ చర్యలు చేపడుతోందని ఆయన తెలిపారు. ఈ కార్యక్రమంలో డిఈ, ఎంఆర్ టిసి వెంకట రమణ, డిఈ, ఎంఆర్ టి టెక్నికల్, మోహ్లాడ్ ముక్తార్, బోధన్ అసిస్టెంట్ డివిజి నల్ ఇంజనీర్ కె. నాగేష్ కుమార్, ఏడిఈ, హెచ్, బాలచం దర్, బోధన్ టౌన్--2 సెక్షన్ ఏఈ, కళ్యాణ్, టౌన్--1 సెక్షన్ ఏఈ, నాయని కృష్ణ, సోలార్ ప్లాంట్ రైతులు ఉప్పలపాటి సుబ్బారావు, డాక్టర్. ఉప్పలపాటి శ్రీకాంత్, హున్నా సర్పంచ్ శివకుమార్, ప్రజా ప్రతినిధులు, హుంసా గ్రామ విద్యుత్ వినియోగదారులు, సిబ్బంది తదితరులు పాల్గొన్నారు.

మానసిక దివ్యాంగులను ప్రయోజకులుగా తీర్చిదిద్దాలి. మానసిక వైద్య నిపుణులు ఇన్నమూరి రవితేజ.



నిజామాబాద్ సీటీ సెప్టెంబర్ 22 (ప్రజా గళం) మానసిక దివ్యాంగులను దేవుడిచ్చిన వరంగా భావించి వారిని తల్లిదండ్రులు ప్రయోజకులుగా తీర్చిదిద్దాలని ప్రముఖ మానసిక వైద్య నిపుణులు ఇన్నమూరి రవితేజ సూచించారు. ఈ మేరకు స్థానిక మారుతి నగర్ లోని స్నేహ సొసైటీ ఫర్ రూరల్ రీకన్స్ట్రక్షన్ నిర్వహించే మానసిక దివ్యాంగుల పాఠశాల తల్లిదండ్రుల సహవేషము మంగళవారం ఏర్పాటు చేశారు. ఈ కార్యక్రమానికి ముఖ్యఅతిథిగా మానసిక వైద్య నిపుణులు డాక్టర్ ఇన్నమూరి రవితేజ ముఖ్య అతిథిగా హాజరై తల్లిదండ్రులను ఉద్దేశించి మాట్లాడారు.

ఆయన ఈ సందర్భంగా మాట్లాడుతూ మానసిక దివ్యాంగులు తల్లిదండ్రులకు దేవుడిచ్చిన ప్రసాదమని వారిని జాగ్రత్తగా పెంచి, ఉపయోగకర పౌరులుగా తీర్చిదిద్దాలని ఆయన కోరారు. మానసిక దివ్యాంగులను తీర్చిదిద్దడంలో తల్లిదండ్రుల పాత్ర చాలా ఎక్కువగా ఉంటుందని వారు సరియైన దిశలో పిల్లల కోసం సమయాన్ని కేటాయించినట్లయితే వారిని ఉపయోగకర పౌరులుగా మార్చడానికి అవకాశం ఉంటుందన్నారు. ప్రతి తల్లిదండ్రులు వారి దివ్యాంగ పిల్లల సమస్యలను గుర్తించి వాటిని క్రమ పద్ధతిలో ఒక పేపర్ పై రాసుకొని వాటిలో చిన్న సమస్యలను ముందుగా తీసుకొని ఆ సమస్యలను దూరం చేయడంలో వారికి కావలసిన సహాయాన్ని అందించాలని దీనివల్ల పిల్లల్లో ప్రవర్తన పరమైన సమస్యలు దూరం అవుతాయని తెలిపారు.

అదేవిధంగా ప్రతి ఒక్క తల్లి వారి దివ్యాంగ పిల్లల కొరకు ఏబీసీ పాటర్న్ లో ప్రవర్తనను మార్చవచ్చని పిల్లవాడు ప్రవర్తన కంటే ముందు జరిగిన అంశాలను, ప్రవర్తన తర్వాత జరిగిన పరిణామాలను దృష్టిలో పెట్టుకొని పిల్లలను పెంచుకోవాలని కోరారు. ఈ కార్యక్రమానికి అధ్యక్షత వహించిన స్నేహ సొసైటీ కార్యదర్శి స్నేహ సొసైటీ మానసిక దివ్యాంగుల కోసం అందిస్తున్న సేవలను, కేంద్ర ప్రభుత్వ ఆదేశాల ప్రకారం మానసిక దివ్యాంగుల పాఠశాలలో ఏర్పాటు చేయవలసిన లోకల్ ప్రాజెక్ట్ కమిటీ ఎన్నికలను నిర్వహించారు. ఈ ఎన్నికలలో మానసిక దివ్యాంగుల పిల్లల తల్లిదండ్రులు నూతన కమిటీని ఎన్నుకున్నారు. ఈ కమిటీ రెండు సంవత్సరాల పాటు పని చేస్తుందని తెలిపారు. పాత కమిటీలో బాబా గౌడ్ చైర్మన్, జగదంబరావు వైస్ చైర్మన్, ఎన్ లక్ష్మి టీచర్ కన్వీనర్ గా, పేరెంట్స్ సూర్య ప్రకాష్ మరియు ఆస్మాలు కమిటీ సభ్యులుగా ఉన్నారు. వీరి పదవీకాలం ముగియడంతో నూతన కమిటీ సభ్యులుగా బ్రహ్మానంద రెడ్డి చైర్మన్, రామ్ సుజన్ వైస్ చైర్మన్ గా ఇంబ్రాణి టీచర్ కన్వీనర్ గా పేరెంట్స్ భాగ్యలక్ష్మి, బ్రహ్మయ్యలు కమిటీ సభ్యులుగా ఎన్నుకున్నారు. ఈ కార్యక్రమంలో అంధుల ప్రత్యేక పాఠశాల ప్రిన్సిపల్ ఎస్ జ్యోతి, మానసిక దివ్యాంగుల పాఠశాల ప్రిన్సిపల్ రాజేశ్వర్, స్నేహ సొసైటీ కార్యదర్శి సిద్ధయ్య, మానసిక దివ్యాంగుల తల్లిదండ్రులు, దివ్యాంగులు పాల్గొన్నారు.



నగరంలోని పలు డివిజన్లలో
మంగళవారం వినాయక
మండపాలను దర్శించుకుని
ప్రత్యేక పూజలు నిర్వహించిన
అర్బన్ ఎమ్మెల్యే ధన్ పాల్
సూర్యనారాయణ.
ఈ సందర్భంగా పలు చోట్ల
అన్న ప్రసాద కార్యక్రమాన్ని
ప్రారంభించారు.



మట్టి వినాయకుడిని పూజించడమే మనకి ప్రకృతికి శ్రేయస్కరం

- ఇస్కాన్ కంరేశ్వర్ కేంద్రం అధ్యక్షులు రామానంద రాయ్ గౌరదాస్



వినాయక సమరాత్రులలో భాగంగా మట్టి వినాయక ప్రతిమను ప్రతిష్ఠించడమే కాకుండా 1500 భగవద్గీతలతో స్వామివారి రూపాన్ని తీర్చిదిద్ది నందేశాత్మకంగా వినాయక సమరాత్రులను నిర్వహిస్తున్న రవీంద్ర గణేష్ మండలి వారిని ఇస్కాన్ కంట్రీశ్వర్ కేంద్రం అధ్యక్షులు రామానంద రాయ్ నేతృత్వంలోని బృందం వారి గణపతి మండపానికి వెళ్లి కలవడం జరిగింది. ఇంతటి గొప్ప కార్యక్రమాన్ని నిర్వహించి ఒక వినూత్నమైన ఆలోచనతో భగవద్గీతలను ప్రచారంలోకి తీసుకువచ్చిన కమిటీ అధ్యక్షుడు సుభాష్ గారిని ఇస్కాన్ తరపున నన్యానించడం జరిగింది.

ఈ సందర్భంగా రామానంద రాయ్ మాట్లాడుతూ మట్టి వినాయకుడిని

పూజించడమే శాస్త్రపరంగా సరైనదని మరియు ఆ పద్ధతిలో పూజించడం ద్వారానే భగవంతుడు అనుగ్రహం లభిస్తుందని పర్యావరణానికి హాని చేసే రంగులు మరియు కెమికల్స్ తో తయారైన విగ్రహాలను తయారు చేసే నీటిలో నిమజ్జనం చేయడం ద్వారా ప్రకృతికి జరిగే నష్టానికి మనం కారణమవుతున్నామని అలాంటి అనాగరిక పద్ధతుల నుంచి సమాజాన్ని మంచి మార్గంలో నడిపించాలని ఆ దిశగా 9 సంవత్సరాల నుంచి ఒక ఆదర్శవంతమైన పద్ధతిలో మట్టి వినాయకుడిని తయారుచేసి పూజిస్తున్న బురుడు గల్లి శ్రీ రవీంద్ర గణేష్ మండలి వారు ఎంతో ధన్యులని ఆయన పేర్కొన్నారు. ఇదే ఆదర్శాన్ని అందరూ ప్రజలు స్వీకరించి భవిష్యత్తులో మట్టి వినాయక విగ్రహాలనే పూజించాలని తద్వారా ప్రకృతికి పర్యావరణానికి మంచి చేయాలని వారు సూచించారు. భగవద్గీత లను ప్రతి మనిషి చదవాలని ఆచరించాలని సూచించారు. ఈ కార్యక్రమంలో మాదాసు స్వామి యాదవ్, రవి యూత్ సభ్యులు తదితరులు పాల్గొన్నారు

7వ బెటాలియన్లో ఘనంగా యువ ఆపదమిత్ర 7 రోజుల కోర్స్ ముగింపు కార్యక్రమం.



సెవెంత్ బెటాలియన్లో కమాండెంట్ బి. సీతారాం గారి ఆధ్వర్యంలో నిర్వహించిన యువ ఆపదమిత్ర కోర్స్ ముగింపు కార్యక్రమం ఘనంగా నిర్వహించారు. ఈ సందర్భంగా కోర్స్ లో విజయవంతంగా శిక్షణ పూర్తి చేసిన యువ ఆపదమిత్రులకు ణ=ణూ సాయన్న చేతుల మీదుగా మెడల్స్ మరియు సర్టిఫికేట్లను అందజేశారు. యువ ఆపదమిత్రులకు వివత్తులు, వరదలు, అగ్ని ప్రమాదాలు, బోటింగ్ ప్రమాదాలు తదితర అత్యవసర పరిస్థితుల్లో ప్రజలను రక్షించేందుకు అవసరమైన అంశాలపై శిక్షణ అందించారు. ఫైర్ సేఫ్టీ, ఫస్ట్ ఎయిడ్, బోటింగ్, రెస్క్యూ ఆపరేషన్స్ తదితర అంశాల్లో ప్రాక్టికల్ శిక్షణ పొందారు. ఈ సందర్భంగా శిక్షణ పూర్తి చేసిన యువ ఆపదమిత్రులను అధికారులు అభినందించారు. ఆపద సమయంలో ప్రజలకు సహాయం చేయడంలో యువ ఆపదమిత్రులు ముందుండాలని, శిక్షణలో నేర్చుకున్న నైపుణ్యాలను సమాజ సేవకు ఉపయోగించాలని సూచించారు. ఈ కార్యక్రమంలో డి ఆర్ డి ఓ సాయన్న, డిప్టీ యూత్ ఆఫీసర్ బి రమేష్, తెలంగాణ యూనివర్సిటీ కోఆర్డినేటర్ కె అప్పర్, బెటాలియన్ మెడికల్ ఆఫీసర్ అనుపమ, ఎస్ డి ఆర్ ఎఫ్ అధికారులు సిబ్బంది పాల్గొన్నారు.

మున్సిపల్ కార్మికుల సమస్యలు వెంటనే పరిష్కరించాలి - నిజామాబాద్ అర్బన్ మాజీ ఎమ్మెల్యే గణేష్ బిగాల.

నిజామాబాద్, సెప్టెంబర్ 22: మున్సిపల్ కార్మికులు ఎదుర్కొంటున్న న్యాయమైన సమస్యలను ప్రభుత్వం వెంటనే పరిష్కరించాలని నిజామాబాద్ అర్బన్ మాజీ ఎమ్మెల్యే గణేష్ బిగాల డిమాండ్ చేశారు. నిజామాబాద్ మున్సిపల్ కార్పొరేషన్ లో కాంట్రాక్ట్/అవుట్సోర్సింగ్ పద్ధతిలో పనిచేస్తున్న ఎలక్ట్రిషియన్లు, లైన్ మెన్లు, పారిశు ధ్య కార్మికులు, డ్రైవర్లు, వాటర్ సెక్షన్ సిబ్బంది గత ఐదు రోజులుగా ధర్నా చౌక్ లో చేపట్టిన సమ్యేక నిజామాబాద్ అర్బన్ మాజీ ఎమ్మెల్యే గణేష్ బిగాల గారు హాజరై తన పూర్తి మద్దతును ప్రకటించారు. ఈ సందర్భంగా ఆయన మాట్లాడుతూ మున్సిపల్ కార్మికులు తన కుటుంబ సభ్యులతో సమానమని, వారి సమస్యల పరిష్కారం కోసం ప్రతిపక్షంలో ఉన్నప్పటికీ ఎల్లప్పుడూ అండగా ఉ

ంటానని స్పష్టం చేశారు. ప్రభుత్వం వెంటనే జీవో 52ను రద్దు చేయాలని డిమాండ్ చేశారు. ప్రస్తుతం ఇస్తున్న 19,500 వేతనాన్ని పెంచి, కనీస వేతనంగా ?26,000 అందించాలని కోరారు. ప్రతి నెలా 1వ తేదీ నుండి 5వ తేదీ లోపు వేతనాలు చెల్లించాలని, రాత్రి వేళల్లో విధి నిర్వహణలో ఇబ్బందులు కలగకుండా మున్సిపల్ కార్పొరేషన్ నుండి ఐడెంటిటీ కార్డులు మంజూరు చేయాలని విజ్ఞప్తి చేశారు. ప్రమాదవశాత్తు కార్మికులు మరణిస్తే వారి అంత్యక్రియల కోసం ?20,000 తక్షణ సాయం అందించాలని, అలాగే మృతుల కుటుంబ సభ్యులకు (వయోపరిమితి సడలించి) ఉద్యోగ అవకాశాలు కల్పించాలని డిమాండ్ చేశారు. వినాయక చవితి ఉత్సవాల వేళ వీధిదీపాలు వెలగక నగరం అంధకారంలోకి వెళ్లే పరిస్థితి వచ్చిందని,

దీనివల్ల ప్రజలకు మరియు శాంతిభద్రతలకు విఘాతం కలుగుతోందని గుర్తుచేశారు. ప్రాణాలకు తెగించి కోవిడ్ సమయంలో సేవలు అందించిన మున్సిపల్ కార్మికుల పట్ల ప్రభుత్వం దయతో వ్యవహరించాలని, కార్మికుల సమ్మె వల్ల నగరంలో పారిశు ధ్యం, విద్యుత్ దీపాలు నిలిచిపోయి ప్రజలు తీవ్ర ఇబ్బందులు పడుతున్నందున ప్రభుత్వం వెంటనే స్పందించి సమస్యలను తీర్చాలని కోరారు. కార్మికులు కోరుతున్న డిమాండ్లు న్యాయమైనవని, అధికారులు మరియు ప్రభుత్వం వెంటనే స్పందించి, జిల్లా కలెక్టర్ మరియు మున్సిపల్ కమిషనర్ గార్లు చర్యలు జరిపి వారి సమస్యలను తక్షణమే పరిష్కరించాలని గణేష్ బిగాల డిమాండ్ చేశారు. ఈ కార్యక్రమంలో పార్టీ నగర అధ్యక్షులు సిర్స రాజా, మాజీ ఎస్ డి ఎ చైర్మన్ ప్రభాకర్ రెడ్డి, సత్య ప్రకాష్ నవీద్ ఇక్బాల్, జగత్ రెడ్డి, అబ్దుల్ మతీన్ తదితరులు పాల్గొన్నారు.